

АЛІМПІЙСКІЯ БАР'ЕРЫ

Марына Арзамасава, Иван Ціхан і Сяргей Каламоец працягваюць барацьбу за алімпійскія ўзнагароды, Аліна Талай завяршыла выступленне ў Бразіліі.

Двое ў фінале

Айчыннымі кідальнікі молата Иван Ціхан і Сяргей Каламоец выйшлі ў фінал алімпійскага турніру. Ціхан ужо ў першай сваёй спробе паслаў снарад на 76 м 51 см — такім чынам, беларус адразу выканаў кваліфікацыйны нарматыву для выхаду ў лік 12-ці ўдзельнікаў фіналу. Сяргей Каламоец з вынікам 74 м 29 см таксама прабіўся ў лік найлепшых і зможа пазмагацца за ўзнагароды.

— *Задаволены сваім выступленнем, крыху не дацягнуў да кваліфікацыйнага нарматыву (76 м 50 см), але прайшоў у фінал — гэта галоўнае, — адзначае Сяргей. — Фінал будзе вельмі цікавым. Иван Ціхан паказаў з першай спробы ў кваліфікацыі, што знаходзіцца ў добрай форме, буду за яго хваляцца. Аднак і сам паспрабую прыкласці максімальныя намаганні, каб быць як мага бліжэй да прызавой тройкі.*

Адзначым, што чэмпіён свету, польскі малатабоец Павел Файдэк не здолеў трапіць у фінал, кінуўшы молат на 72 м. Сёння кідальнікі молата разыграюць медалі.

Метры Марыны

Марына Арзамасава выйшла ў паўфінал на дыстанцыі 800 м. У сваім папярэднім забегу яна з вынікам 1 хвіліна 58,44 секунды заняла другое месца, саступіўшы толькі канадцы Мелісе Бішоп (1 хв. 58,38 сек.).

— *Улічваючы спякоту, прабегла нядрэнна. У маім забегу на папярэднія стадыі падабраўся добры склад удзельнікаў. Даўно знаёмыя з канадкай Мелісай Бішоп, упэўнена з ёй разагналіся на апошнім крузе і адначасова фінішавалі. Выйграць не атрымалася, але на дадзеным этапе гэтага і не патрабуетца. Галоўнае, што засталася поўная сіл перад наступнымі стартамі, — сказала Марына Арзамасава.*

Паўфінальныя забегі на 800 м пройдуць сёння.



Крыўдная няўдача

Аліна Талай не выйшла ў фінал на дыстанцыі 100 метраў з бар'ерамі. У паўфінальным забегу дзяўчына дапусціла памылку на адным з бар'ераў і паказала час 13,66 сек. Аліна заняла сямінае месца ў адпаведнай групі.

«*Вельмі крыўдна глядзець алімпійскі фінал з трыбун... Хацелася б папрасіць прабачэння ў заўзятараў, я спрабавала зрабіць усё магчымае, каб быць у фінале, але, на жаль, маіх намаганняў не хапіла, Рыа застаўся для мяне непакорнай прыступкай. Спадзяюся, мая кар'ера не скончыцца на гэтай мінорнай ночце, але ва ўсякім разе мой сезон завершаны. Час узяць тайм-аўт і адпачыць ад насычаных васьмі гадоў спаборніцтваў. Дзякуй вам, дарэгія сябры, што былі са мной увесь гэты час і падтрымлівалі мяне», — напісала Аліна на сваёй старонцы ў сацсетцы.*

На мінулай Алімпіядзе 2012 года ў Лондане яна таксама завяршыла выступленне на стадыі паўфіналу. У ходзе 2016 года Аліна Талай ўзмоцнена рыхтавалася да галоўных стартаў чатырохгоддзя і ўстанавіла нацыянальны рэкорд — 12,63 сек. Вынік быў паказаны ў чэрвені на міжнародным турніры ў нямецкім Рэгенсбургу.

Немец vyrатаваў жыцці

Трэнер алімпійскай зборнай Германіі па вяслярным слаламе, які загінуў у выніку аварыі на Алімпіядзе ў Рыа, стаў донарам органаў для чатырох чалавек. Нагадаем, ДТЗ адбылося на мінулым тыдні. Штэфан Хенцэ ехаў у таксі, якое

трапіла ў сур'ёзную аварыю. Нямецкі трэнер атрымаў траўму галавы. Медыкі правялі 35-гадоваму Штэфану аперацыю, але яго стан не палепшыўся. 15 жніўня Хенцэ памёр.

У органах аховы здароўя штата Рыа-дэ-Жанэйра распавялі, што Штэфан Хенцэ стаў донарам сэрца, печані і дзвюх нырак. Такім чынам, спартсмен vyrатаваў жыццё чатырох чалавек.

Бразілія — Германія

Менавіта гэтыя футбольныя мужчынскія зборныя прабіліся ў фінал алімпійскага турніру. Нямецкія футбалісты ў паўфінале адолелі каманду Нігерыі з лікам 2:0. Бразільцы ж разграмілі зборную Гандураса — 6:0. Фінал адбудзецца 20 жніўня на знакамітым стадыёне «Маракана» ў Рыа-дэ-Жанэйра.



Драматычная вада Рыа

102 тысячныя секунды аддзялілі Марыну Літвінчук ад узнагароды.

Наша прадстаўніца ў байдарцы-адзіночцы выйшла ў фінал дыстанцыі на 500 метраў з другім вынікам. Гэта давала беларускім заўзятарам вялікі надзеі на заваяванне яшчэ аднаго алімпійскага медаль.

Марына добра адпрацавала старт і ўсю першую палову дыстанцыі лідзіравала, але пасля праходжання 250-ці метраў яе дагнала наймацнейшая венгерка Данута Козак (да старту адзіночкі ў Козак ужо было адно «золата»). На фінішы ў Марыны не хапіла сіл, каб утрымаць другую пазіцыю, месцы з 2-га па 4-е размеркаваў фотафініш. Беларуска прайграла бронзавай прызёрцы Лізе Кэрынгтан (Новая Зеландыя) усяго 102 тысячныя секунды.

Дар'я ЛАБАЖЭВІЧ.

СЁННЯ

Сонца

	Усход	Захад	Даўжыня дня
Мінск —	5.55	20.29	14.34
Віцебск —	5.41	20.23	14.42
Магілёў —	5.45	20.20	14.35
Гомель —	5.46	20.12	14.26
Гродна —	6.11	20.44	14.33
Брэст —	6.16	20.40	14.24

Месяц

Поўня 18.08—24.08
Месяц у сузор'і Авена.


Імяніны

Пр. Андрэя, Мікалая, Цімафея, Фёклы.
К. Канстанцыі, Андрэя.
Баляслава, Юльяна, Яна.



Фота Анатоля КЛЕШЧУКА.

ЗАЎТРА



УСМІХНЕМСЯ

Чыста не там, дзе прыбіраюць, а там, дзе не кідаюць смецце.

Таму дворнік выкінуў мятлу і купіў стрэльбу.

— Што самае галоўнае ў спорце?
— Аналізы.

Асноўнае адрозненне лазні ад саўны: у лазню пасылаем тых, хто нам не падабаецца, а ў саўну за-

прашаем тых, хто падабаецца.

— Вось я быў пяць разоў жанаты. І цяпер дакладна ведаю, што жанчынам трэба!
— Ну, і што ім трэба?
— Мужыка нармальнага!

Аднойчы трактарыст Сідараў паспрабаваў тыдзень не піць.

... І ўспомніў, што 10 гадоў таму прыехаў у гэтую вёску проста парыбачыць...



Малюнак Аляксандра КАРШКЕВІЧА.

Даты

Падзеі

Людзі

19 ЖНІЎНЯ

Сёння — сусветны дзень фатаграфіі.

1831 год — нарадзіўся Зыгмунт Чаховіч, адзін з кіраўнікоў паўстання 1863-1864 гадоў у Беларусі і Літве. Член Літоўскага правінцыйнага камітэта, папчечнік К. Каліноўскага па падрыхтоўцы і кіраўніцтве паўстаннем. У жніўні 1863-га арыштаваны і асуджаны на 12 гадоў катаргі, якую адбываў на Нерчынскіх рудніках. Пазней жыў у маёнтку Бяседы Вілейскага павета, дзе з ім пазнаёміўся і карыстаўся яго вялікай бібліятэкай малады Янка Купала.

1839 год — шырокай грамадскасці быў прадстаўлены метада атрымання дагератыпа. Яшчэ 7 студзеня 1839 года на пасяджэнні дзвюх французскіх акадэміяў — Акадэміі навук і Акадэміі прыгожых мастацтваў — французскі фізік Дамінік Франсуа Араго зрабіў падрабязны даклад пра вынік шматгадовых даследаванняў французскага хіміка і вынаходніка Луі Жака Мандэ Дагера — метада атрымання адбітка (дагератыпа) і яго вартасці. Урад Францыі купіў патэнт Дагера і 19 жніўня 1839 года шырока аб'явіў у свеце аб адкрыцці. Так будучы фотаздымак атрымаў афіцыйнае навуковае «пасведчанне аб нараджэнні». Ёсць у фатаграфіі і свой нябесны заступнік — святая Вераніка. Паступова



фатаграфія ўсё шырэй пранікала ў шматлікія сферы чалавечай дзейнасці: прамысловасць, мастацтва, паліграфію, астраномію і проста ў паўсядзённае жыццё.

1883 год — нарадзілася Габрыэль Шанэль. Како Шанэль была вядучым французскім куцюр'е, чый мадэрнізм, натхнёны і прытрымліванне прынцыпу «дарагой прастаты» ў створанай вопратцы зрабілі з яе, напэўна, самую важную постаць у гісторыі моды XX стагоддзя.

1941 год — нямецкія акупанты захапілі Гомель (на левым беразе Сожа абаронцы горада яшчэ трое сутак стрымлівалі праціўніка). Акупацыя доўжылася да 26 лістапада 1943 года.

1946 год — нарадзіўся (вёска Малыя Круговічы, Ганцавіцкі раён) Віктар Гардзеі, беларускі паэт, празаік, перакладчык. Працаваў у рэдакцыях часопісаў «Беларусь», «Родная прырода», «Маладосць», «Полымя» і «Вожык». У 2010—2015 гадах — загадчык аддзела прозы і паэзіі газеты «Літаратура і мастацтва». Аўтар зборнікаў паэзіі «Касавіца», «Верасное палясоўе», «Незабудкі азёр», «Узрушэнне» і іншых, кніжак вершаў для дзяцей. Выдаў кнігі прозы «Дом з блакітнымі аканцамі», «Карані вечнага дрэва», «Уратуй ад нячыстага», «Ці то грэбля, ці то гаць».

Было сказана

Янка СІПАКОЎ, паэт, празаік, публіцыст:
«Дзе плачуць, там, вядома, не смяюцца, а дзе смяюцца, там можна часам і паплакаць».